



नं-7, 8 पर जडेजा और अश्विन जैसे बल्लेबाजों को होना भारत के लिए एक सच्चा वरदान है। जब भी प्रतिद्वंद्वी टीम सोचती है कि वे शीर्ष बल्लेबाजों को पवेलियन भेज चुके हैं, तभी उन्हें जडेजा और अश्विन से प्रतिरोध मिलता है। मैच में दोनों ने भारत की वापसी करायी है - इरफान पठान

पूर्व भारतीय क्रिकेटर, जडेजा और अश्विन की प्रशंसा की।



आज का खिलाड़ी



ऋषभ पंत

चेन्नई के मैदान पर बांग्लादेश के खिलाफ पहले टेस्ट मैच में ऋषभ पंत 39 रन की पारी खेलकर आउट हो गए। लेकिन इस दौरान उन्होंने एक बड़ी उपलब्धि अपने नाम कर ली। पंत भारत के लिए दूसरे ऐसे विकेटकीपर बल्लेबाज बन गए हैं जिन्होंने इंटरनेशनल क्रिकेट में 4000 से ज्यादा रन बनाने का

राष्ट्रदूत चूरू, 20 सितम्बर, 2024 5

कीर्तिमान स्थापित किया है। इस लिस्ट में कई और खिलाड़ी भी हैं, लेकिन उनसे ज्यादा रन एक ही विकेटकीपर ने भारत के लिए बनाए हैं। वो एमएस धोनी हैं। भारत के पूर्व कप्तान एमएस धोनी ने अंतर्राष्ट्रीय क्रिकेट में बतौर विकेटकीपर बल्लेबाज सबसे ज्यादा रन भारत के लिए बनाए हैं।

क्या आप जानते हैं? ... द्वितीय विश्व युद्ध के दौरान फीफा के इतालवी उपाध्यक्ष डॉ. ओटोरियो ने बैरसी ने विश्व कप टूर्नामेंट को अपने पलेंग के नीचे एक जूते के डिब्बे में छुपाए रखा।

संकट में फंसी भारतीय पारी को अश्विन और जडेजा का सहारा

अश्विन के शतक, जडेजा की मजबूत साझेदारी से भारत ने मैच में बनाई पकड़

तीसरे सत्र में विकेट को तरसे बांग्लादेशी गेंदबाज, भारत ने छह विकेट पर 339 रन बनाए

चेन्नई, 19 सितंबर। रविचंद्रन अश्विन (नाबाद 102) के शतकीय प्रहार, रवींद्र जडेजा (नाबाद 86) और यशस्वी जायसवाल (56) रनों की शानदार अर्धशतकीय पारियों की बदौलत भारत ने गुरुवार को बांग्लादेश के खिलाफ पहले टेस्ट के पहले दिन छह विकेट पर 339 का स्कोर खड़ा कर मैच पर अपनी पकड़ बना ली है।

आज दिन का खेल समाप्त होने के समय अश्विन (नाबाद 102) और जडेजा (नाबाद 86) रन बनाकर क्रीज पर मौजूद रहे। अश्विन का टेस्ट कैरियर में यह छठा शतक है। दोनों भारतीय बल्लेबाजों ने सातवें विकेट के लिये 195 रनों की साझेदारी कर भारत की लड़खड़ीती पारी को संभाला। अश्विन ने अपने बल्ले से फिर कामाल दिखाते हुए 112 गेंदों में 10 चौके और दो छक्के लगाते हुये नाबाद 102 रनों की पारी खेली।

इससे पहले भोजनकाल के बाद फिर बांग्लादेश के गेंदबाज हसन महमूद ने यशस्वी जायसवाल और ऋषभ पंत के बीच बढ़ रही साझेदारी को तोड़ा। उन्होंने पंत को विकेट के पीछे लिटन के हाथों कैच आउट कराया। इसके बाद नाहिद राणा ने यशस्वी जायसवाल को शान्दमन के हाथों कैच आउट कराकर भारत को बड़ा झटका दिया। जायसवाल-पंत की जोड़ी टूटी तो एक समय लगा कि राहुल, जायसवाल के साथ मिलकर पारी को संभाल लेंगे, लेकिन वह भी पांच जमाने के



बाद चलते बने। ऋषभ पंत (39) यशस्वी जायसवाल (56) और केएल राहुल (16) रन बनाकर आउट हुए।

आज यहाँ एम चिदंबरम स्टेडियम में बांग्लादेश के कप्तान नजमुल शान्तो ने टॉस जीतकर पहले गेंदबाजी करने का फैसला किया। बल्लेबाजी करने उतरी भारतीय टीम की शुरुआत बेहद खराब रही और 14 के स्कोर पर कप्तान रोहित शर्मा (छह) को हसन महमूद ने पवेलियन भेज दिया। उसके बाद शुभमन गिल (शून्य), विराट कोहली

(छह) को भी हसन महमूद ने आउट किया। एक समय 34 के स्कोर पर तीन विकेट गवाने के बाद संकट में फंसी भारतीय पारी को यशस्वी जायसवाल और ऋषभ पंत ने संभाला का प्रयास किया। सुबह के सत्र में लंच तक भारत ने 23 ओवर में तीन विकेट पर 88 रन बनाये लिये थे। बांग्लादेश की ओर से हसन महमूद ने चार विकेट लिये तथा नाहिद राणा और मेहदी हसन मिराज ने एक-एक बल्लेबाज को आउट किया।

अश्विन ने फिर मुश्किल परिस्थिति में जड़ा शतक

चेन्नई, 19 सितंबर। रविचंद्रन अश्विन ने गुरुवार को बांग्लादेश के खिलाफ टेस्ट मैच में अपने टेस्ट करियर का छठा शतक जड़ आलोचकों को अपने बल्ले से जवाब देते हुए साबित कर दिया कि वह ऑलराउंडर हैं। अश्विन ऐसे समय बल्लेबाजी करने आये जब भारत 144 के स्कोर पर छह विकेट गवांकर संकट में था। इस दौरान उन्होंने तेजी से रन बटोरते हुए अपना टेस्ट करियर का छठा शतक महज 108 गेंदों में जड़ दिया। अश्विन से साबित कर दिया कि वह कुशल गेंदबाज ही नहीं एक बेहतरीन बल्लेबाज भी है और वह बल्लेबाजी का



दमखम भी रहते हैं। अश्विन ने अपने घरेलू मैदान पर यह शतक बनाया है। यह

बांग्लादेश के खिलाफ उनका पहला टेस्ट शतक है। उन्होंने भारतीय जर्मी पर चार शतक बनाये हैं। जबकि दो अन्य शतक विदेशी जर्मी पर बनाये हैं। अश्विन ने इस शतक से पहले टेस्ट क्रिकेट में इंग्लैंड के खिलाफ शतक बनाया तथा वेस्टइंडीज के खिलाफ चार शतक लगा चुके हैं। अश्विन एकमात्र विश्व के ऐसे बल्लेबाज हैं जिन्होंने टेस्ट में छह शतक लगाये और 500 से अधिक विकेट ले चुके हैं। उन्होंने इस मैच में 58 गेंदों में अर्धशतक तथा 108 गेंदों में अपना शतक पूरा किया। अश्विन ने अपनी इस शतकीय पारी में दो छक्के और 10 चौके लगाए।

शाश्वत रावत का शतक से इंडिया-ए ने मैच में बनाई पकड़

अनंतपुर, 19 सितंबर। शाश्वत रावत (नाबाद 122) की शतकीय पारी के दम पर इंडिया ने अंशुल काम्बोज के झटके के बीच वापसी करते हुए गुरुवार को दलीप ट्रोफी के छठे मुकामले में अपनी पकड़ बना ली है। आज यहाँ टॉस जीतकर इंडिया सी ने पहले गेंदबाजी करने का फैसला किया। बल्लेबाजी करने उतरी इंडिया ए की शुरुआत बेहद खराब रही और उसने अंशुल काम्बोज और विजयकुमार वैशाख की घातक गेंदबाजी के आगे घुटने टेक दिये। एक समय इंडिया ए का स्कोर पांच विकेट पर 36 रन था। प्रथम सिंह (6), मयंक अग्रवाल (6), तिलक वर्मा (5), रियान पराग (2) और कुमार कुशाग्र (शून्य) पर आउट हुए। ऐसे संकट के समय शाश्वत रावत और शम्स मुलानी ने पारी को संभाला। दोनों बल्लेबाजों के बीच छठे विकेट के लिये 87 रनों की साझेदारी हुई। गौरव यादव ने शम्स मुलानी (44) को आउट कर इस साझेदारी को तोड़ा। इसके बाद तनुष कोटियान (10) रन बनाकर पवेलियन लौट गये।

चार बल्लेबाजों के अर्द्धशतक के कारण इंडिया-डी बड़े स्कोर की ओर, 5 विकेट पर 306 रन बनाए

अनंतपुर, 19 सितंबर। संजू सैमसन (नाबाद 89), देवदत्त पडिक्कल (50), श्रीकर भरत (52) और रिकी भुई (56) की अर्धशतकीय पारियों की बदौलत इंडिया डी ने गुरुवार को दलीप टूर्नामेंट के पाचवें मुकामले में पांच विकेट पर 306 रन के साथ बड़े स्कोर की ओर कदम बढ़ा दिया है। आज यहां इंडिया बी ने टॉस जीत कर पहले गेंदबाजी करने का फैसला किया। बल्लेबाजी करने उतरी इंडिया डी के देवदत्त पडिक्कल और श्रीकर भरत की सलामी जोड़ी ने अच्छी शुरुआत करते हुए पहले विकेट के लिये 105 रन जोड़े। नवदीप सैनी देवदत्त पडिक्कल (50) को आउट कर इस साझेदारी को तोड़ा। इसके बाद मुकेश कुमार ने श्रीकर भरत (52) को भी आउट कर पवेलियन भेज दिया। रिकी भुई ने निशांत सिंधु के साथ पारी संभालने का प्रयास किया। राहुल चाहर ने निशांत सिंधु (19) को आउट कर इंडिया डी को तीसरा झटका दिया। कप्तान श्रेयस अय्यर (शून्य) और रिकी भुई (56) रन बनाकर आउट हुये। आज दिन का खेल समाप्त होने पर इंडिया डी ने पांच विकेट पर 306 रन बना लिये हैं और संजू सैमसन (नाबाद 89) और सारांश जैन (नाबाद 26) क्रीज पर मौजूद थे।

पाकिस्तान की महिला टीम ने टी-20 मैच में दक्षिण अफ्रीका को 13 रन से हराया

मुलतान, 19 सितंबर। मुनीबा अली (45) और कप्तान फातिमा सना (नाबाद 37) रनों की शानदार पारियों के बाद गेंदबाजों के बेहतरीन प्रदर्शन के दम पर पाकिस्तान की महिला टीम ने बुधवार को दूसरे टी-20 मुकामले में दक्षिण अफ्रीका को 13 रनों से मात दी है। इसी के साथ पाकिस्तान ने तीन मैचों की श्रृंखला में 1-1 से बराबरी कर ली है। आज यहाँ दक्षिण अफ्रीका ने टॉस जीतकर पहले गेंदबाजी करने का फैसला किया। पाकिस्तान ने पहले बल्लेबाजी करते हुए मुनीबा अली 34 गेंदों में (45), कप्तान फातिमा सना 23 गेंदों में (नाबाद 37), निदा डार 21 गेंदों में (29), सिदरा अमीन 25 गेंदों में (28) और आलिया रियाज सात गेंदों में (नाबाद 17) रनों की पारियों के योगदान से निर्धारित 20 ओवर में चार विकेट पर 181 का स्कोर खड़ा किया था। दक्षिण अफ्रीका की ओर से दुमी सेखुखुने ने दो विकेट लिये। सुने लूस और अनरी डर्कसन ने एक-एक बल्लेबाज को आउट किया। इसके जवाब में बल्लेबाजी करने उतरी दक्षिण अफ्रीका की शुरुआत अच्छी नहीं रही और उसने तेजमिन ब्रिट्स (नौ) के रूप में अपना पहला विकेट गवां दिया। लॉरा वुलफार्ट 25 गेंदों में (36), अनेका बोश (24) और नचौन डी क्लर्क (12) रन बनाकर आउट हुईं। सुने लूस की 29 गेंदों में (नाबाद 53) रनों की अर्द्धशतकीय पारी बेकार गई। क्लोई ट्राइअन 16 गेंदों में (नाबाद 30) रनों पारी बेकार गईं और वे अपनी टीम को 13 रनों की हार से नहीं बचा सकीं। दक्षिण अफ्रीका की टीम निर्धारित 20 ओवरों में चार विकेट पर 168 रन ही बना सकी। पाकिस्तान की ओर से सादिया इकबाल और नश्रा संथू ने दो-दो विकेट लिये।

बुरे आचरण के कारण दिलीप समरवीरा पर लगा 20 साल का प्रतिबंध



ऑस्ट्रेलिया, 19 सितम्बर। क्रिकेट ऑस्ट्रेलिया ने श्रीलंका के पूर्व अंतर्राष्ट्रीय खिलाड़ी दिलीप समरवीरा पर 20 साल का प्रतिबंध लगाया है। दरअसल, क्रिकेट ऑस्ट्रेलिया की ओर से दिलीप समरवीरा के आचरण को बेहद निंदनीय करार दिया गया है। इस दौरान उन्हें क्रिकेट ऑस्ट्रेलिया, राज्य क्रिकेट के शंभों बीबीएल या डब्ल्यूबीबीएल के क्लबों में कोई भी पद नहीं होगा। 52 साल के दिलीप समरवीरा को क्रिकेट विक्टोरिया के कर्मचारी के रूप में सीए की आचार संहिता का गंभीर उल्लंघन करते हुए पचास गना था। सीए के आचार संहिता आयोग की ओर से उनके आचरण के बारे में शिकायत की गई है। इसके बाद क्रिकेट ऑस्ट्रेलिया के इंटीग्रेटी विभाग की जांच पर 20 साल का प्रतिबंध लगाया गया। बता दें कि, दिलीप समरवीरा ने 1993 से 1995 के बीच श्रीलंका के खिला सात टेस्ट और पांच वनडे मैच खेले थे। वह लंबे समय तक विक्टोरिया महिला और वूमिंस लिग बैश लीग मैलबर्न स्टाड्स के सहिला ओपन कोच थे। ईएसपीएनक्रिकइंफो की रिपोर्ट के मुताबिक, उन्हें इस साल की शुरुआत में विक्टोरिया महिला टीम के सैलियन कोच की भूमिका में प्रमोट किया जाना था, लेकिन प्रत की नीतियों के कारण उन्हें नियुक्ति देने से मना कर दिया। इसके बाद उन्हें इस पद पर काम करने के दो सप्ताह बाद ही इस्तीफा देना पड़ा था।

विलियमसन और लैथम की फिफ्टी, ओरूर्क को 5 विकेट



दूसरे दिन न्यूजीलैंड ने 255/4 रन बनाए, श्रीलंका 50 रन से आगे

गाले, 19 सितम्बर। न्यूजीलैंड और श्रीलंका के बीच का मैच में टेस्ट सीरीज का पहला मैच खेला जा रहा है। मुकामले के दूसरे दिन का खेल खत्म होने तक न्यूजीलैंड ने पहली पारी में 4 विकेट खोकर 255 रन बना लिए। टीम से केन विलियमसन ने 55 और टॉम लैथम ने 70 रन बनाए। श्रीलंका पहली पारी में 305 रन बनाकर ही सिमट गया था। टीम से कर्मिंडु मेंडिस ने 114 रन बनाए। न्यूजीलैंड से पहली पारी में तेज गेंदबाज विलियम ओरूर्क ने 55 रन देकर 5 विकेट लिए।

लिपे जबकि टिम साउदी को एक सफलता मिली। मिचेल सैटनर और रचिन रबींद्र कोई विकेट नहीं मिला। न्यूजीलैंड ने पहले ही सेशन में अपनी पारी शुरू कर दी। टीम से डेवोन कॉन्वे और टॉम लैथम ने फिफ्टी पार्टनरशिप कर ली। कॉन्वे 17 रन बनाकर आउट हुए। यहाँ से लैथम ने केन विलियमसन के साथ फिफ्टी पार्टनरशिप की और टीम को 100 के पार पहुंचाया। लैथम 70 रन बनाकर आउट हुए। रचिन रबींद्र ने फिर विलियमसन का साथ दिया और फिफ्टी पार्टनरशिप की, इस बार विलियमसन 55 रन बनाकर आउट हो गए। रचिन भी फिर 39 रन ही बना सके।

भारत चेस ओलिंपियाड की दोनों कैटेगरी में टॉप पर

नई दिल्ली, 19 सितम्बर। फिडे चेस ओलिंपियाड 2024 में भारत सात राउंड पूरा होने के बाद ओपन और विमेंस दोनों कैटेगरी में 14 पॉइंट्स के साथ टॉप पर है। बुधवार को सातवें राउंड में ओपन कैटेगरी में 4 मैच खेले गए। भारत के युवा ग्रेंडमास्टर डी गुकेश ने चीन के वेई यी पर शानदार जीत हासिल की। उनकी इस जीत की बदौलत भारत ने चीन को 2.5-1.5 से हराया। वहीं



तीन मैच ड्रॉ रहे। हंगरी की राजघानी बुडापेस्ट में खेले जा रहे टूर्नामेंट में चार

मोहन बागान और रावशन कुलोब के बीच मुकाबला ड्रॉ रहा

मैच गोल रहित ड्रॉ रहने पर दोनों टीमों में अंक बांट दिये

मुम्बई, 19 सितंबर। एएफसी चैंपियंस लीग दो में भारतीय फुटबॉल क्लब मोहन बागान सुपर जायंट्स और तजाकिस्तान के फुटबॉल क्लब रावशन कुलोब के बीच खेला गया मुकामला गोल रहित ड्रॉ रहा। बुधवार रात यहाँ विवेकानंद युवा भारती क्रीडांगन में एएफसी चैंपियंस लीग 2 के

28वें मिनट में कुलोब के कोजो मैटिक ने बागान के डिफेंस के ऊपर से गेंद निकाली जिस पर मुहम्मदजोन रहीमोव को शॉट लगाया लेकिन बागान के सतर्क गोलकीपर विशाल कैथ ने रहीमोव के प्रयास को विफल कर दिया। 29वें मिनट में बागान के आशीष राय को पीला कार्ड दिखाया गया। इसके बाद 76वें मिनट और 88वें मिनट में गोल के मौके बने। आखिर में मैच गोल रहित ड्रॉ रहने पर दोनों टीमों में अंक बांट दिये गये।

बांग्लादेश के खिलाफ फ्लॉप साबित हुए विराट पिछली पांच पारियों में नहीं चला कोहली का बल्ला



चेन्नई, 19 सितंबर। भारतीय टीम के स्टार बल्लेबाज विराट कोहली बांग्लादेश के खिलाफ पहले टेस्ट मैच की पहली पारी में सस्ते में पवेलियन लौट गए। चेन्नई में खेले जा रहे मुकामले में हसन महमूद ने उन्हें आउट किया। विराट कोहली ऑफ स्टंप के काफी बाहर जाती गेंद पर अपना बल्ला लगा बैठे और गेंद बैट का किनारा लेकर विकेटकीपर के दस्तानों में समा गई। कोहली करीब 8 महीने बाद टेस्ट क्रिकेट में वापसी कर रहे हैं लेकिन पहली पारी में उम्मीद के मुताबिक प्रदर्शन नहीं कर सके। विराट कोहली का 2022 के बाद से बांग्लादेश के खिलाफ टेस्ट मैच में रिकॉर्ड अच्छा नहीं रहा है। बांग्लादेश के खिलाफ पिछली पांच पारियों में कोहली के बल्ले से ज्यादा रन नहीं निकले हैं और तीन बार वह सिंगल डिजिट पर ही आउट हो गए हैं। पिछली पांच पारियों में विराट कोहली ने सिर्फ 51 रन बनाए हैं। विराट कोहली ने टेस्ट में आखिरी अर्धशतक साउथ अफ्रीका के खिलाफ दिसंबर 2023 में लगाया था। विराट कोहली (6) का मैदान में उतरने पर तालियों की गड़बड़ाहट से स्वागत हुआ लेकिन वह भी टिक नहीं सके। महमूद ने ऑफ स्टम्प से बाहर गेंद डाली जिस पर बल्ला अड़ाने का खामियाजा विराट ने भुगतान और विकेट के पीछे लिटन ने कैच लपक लिया।

मालविका चाइना ओपन में किस्टी गिल्मर को हराकर क्वार्टरफाइनल में

नेहवाल और सिंधु के बाद बीडब्ल्यूएफ सुपर 1000 टूर्नामेंट के क्वार्टरफाइनल में पहुंचने वाली मालविका चाइना पहली भारतीय महिला एकल शटलर बनी



चांगझोक, 19 सितंबर। भारतीय शटलर मालविका बंसोड ने गुरुवार को चाइना ओपन 2024 बैडमिंटन टूर्नामेंट के महिला एकल में स्कॉटलैंड की किस्टी गिल्मर को हराकर क्वार्टरफाइनल में जगह बना ली है। आज यहाँ एक घंटा और पांच मिनट तक चले मुकामले में भारतीय बैडमिंटन खिलाड़ी ने दूसरे राउंड में दो बार की राउण्डल खेलों की पदक विजेता स्कॉटलैंड की किस्टी गिल्मर को 21-17, 19-21, 21-16 से हराया। इस जीत के साथ, वह साइना नेहवाल और पीवी सिंधु के बाद बीडब्ल्यूएफ सुपर 1000 टूर्नामेंट के क्वार्टरफाइनल में पहुंचने वाली पहली भारतीय महिला एकल शटलर बन गई हैं। पहले गेम में स्कॉटलैंड की खिलाड़ी ने

अच्छी शुरुआत की और बहुत को बरकरार रखते हुए स्कोर को 11-5 से अपने हक में कर लिया था लेकिन इसके बाद मालविका ने गेम में वापसी करते हुए लगातार अंक हासिल करते हुए पहला गेम 21-17 से अपने नाम कर लिया। दूसरे गेम में दोनों खिलाड़ियों के बीच कड़ी टक्कर हुई और एक बार फिर गिल्मर ने बढ़त हासिल की और दूसरे गेम में 21-

19 से जीत दर्ज कर मैच को तीसरे और निर्णायक गेम तक पहुंचा दिया। निर्णायक गेम की शुरुआत से बंसोड गिल्मर पर हावी रही और 10-2 से बड़ी बढ़त हासिल कर ली। गिल्मर इस गेम को जीतने का पूरा प्रयास रही थीं और स्कोर को 20-16 तक पहुंचा दिया, लेकिन उन्हें सफलता नहीं मिली और बंसोड मैच जीतने में कामयाब रही।

